



R धार्मिक गुरु वा कार्यकर्ता भिसा

को-को योग्य हुन्छन् ?

धार्मिक गुरु वा कार्यकर्ता R भिसाको लागि योग्य हुनका लागि आवेदन गर्ने समयको तत्काल दुई वर्ष अगाडिदेखि त्यस्तो धार्मिक इकाईको सदस्य रहेको हुनुपर्दछ, जसको अमेरिकामा वास्तविक गैरमुनाफा केन्द्रित धार्मिक संस्था रहेको छ। अमेरिकाका वास्तविक धार्मिक संस्थाहरू Internal Revenue Code of 1986 को दफा ५०१ (C) (३) अनुरप कर छुट प्राप्त संस्था हुनुपर्दछ।

निम्न प्रयोजनका लागि मात्र R भिसामा अमेरिका प्रवेश गर्ने योजना बनाउनुपर्दछ :

- आफू सदस्य रहेको धार्मिक इकाईको धर्म गुरुका रूपमा आफ्नो पेशा निरन्तर कायम गर्न, वा
- आफू सदस्य रहेको धार्मिक इकाई अन्तर्गतको धार्मिक कार्य वा पेशा वा संस्थामा व्यावसायिक क्षमतामा कार्य गर्न, वा
- आफू सदस्य रहेको धार्मिक इकाई अन्तर्गतको संस्था वा सो धार्मिक इकाईसँग आबद्ध अन्य वास्तविक संस्थामा धार्मिक कार्य वा पेशामा संलग्न हुन। अमेरिकाका वास्तविक धार्मिक संस्थाहरू Internal Revenue Code of 1986 को दफा ५०१ (C) (३) अनुरप कर छुट प्राप्त संस्था हुनुपर्दछ।

पहिलोपटक R भिसामा अमेरिका प्रवेश गर्ने धार्मिक गुरु तथा कार्यकर्ताहरूलाई ३० दिनको लागि भिसा प्रदान गरिन्छ। म्याद थप बढीमा पाँच वर्ष बसाइँको लागि प्रादन गरिनेछ।

सन् २००८ डिसेम्बर १ देखि लागू नियम बमोजिम धार्मिक गुरु वा कार्यकर्ताले अमेरिकी दूतावास वा कन्सुलेटमा भिसाको लागि आवेदन गर्नुभन्दा अगाडि अमेरिकास्थित रोजगारदाताले अमेरिकास्थित युनाइटेड स्टेट्स सिटिजनशिप एण्ड इमिग्रेशन सर्भिसेस (युएससीआइएस) मा **I-129R** आवेदन फाराम दर्ता गरी रोजगारीको लागि स्वीकृति प्राप्त गर्नुपर्दछ।



युएससीआइएसबाट आवेदन स्वीकृत भएपछि के हुन्छ ?

तपाईंको नाममा R आवेदन स्वीकृत भएको खण्डमा तपाईंले अमेरिका प्रस्थान गर्नु अगाडि भिसाको लागि आवेदन गर्नुपर्दछ । उपयुक्त भिसा बिना नोटिस अफ् एक्शन (Notice of Action) र I-797A वा B फाराम मात्रको आधारमा अमेरिका भ्रमण गर्न मिल्दैन ।

दम्पति, बालबालिका र जीवनसाथी

दम्पति वा २१ वर्ष मुनिका बालबालिका जो प्राथमिक भिसा बाहक व्यक्तिका साथ अमेरिका जान चाहन्छन् वा अमेरिकामा नै भेटी भिसा बाहक व्यक्तिको बस्ने अवधि भर बस्न चाहन्छन् उनीहरूलाई R-2 भिसा अन्तर्गतको आश्रित भिसा आवश्यक पर्दछ । दम्पति र/वा बालबालिका जो प्राथमिक भिसा बाहक व्यक्तिका साथ अमेरिका बस्न चाहैनन् तर बिदाका लागि मात्र भ्रमण गर्न चाहन्छन् उनीहरू B-2 भिसा आवेदनका लागि योग्य हुन्छन् ।

R-2 र F-1 बीच भिन्नता

अमेरिकामा अध्ययन गर्न चाहने R-1 भिसा बाहक व्यक्तिका दम्पति र/वा बालबालिकालाई विद्यार्थी (F-1) भिसाको लागि आवेदन गर्न आवश्यक पर्दैन । उनीहरूले R-2 भिसा अन्तर्गतको आश्रित भिसा अन्तर्गत पनि अध्ययन गर्न सक्छन् । तर यदि योग्य छन् भने उनीहरूले F-1 भिसाको लागि आवेदन गर्न सक्छन् । यदि तपाईंका विद्यालय जाने उमेरका बालबालिका छन् भने तपाईंले F-1 भिसा जारी सम्बन्धी नियमहरू हेर्नुहोस् ।

R-2 भिसामा रोजगारी

R-2 भिसा अन्तर्गतको आश्रित भिसामा गएर काम गर्न मनाही छ । यदि सो व्यक्ति रोजगारीमा संलग्न हुन चाहन्छ भने उसलाई उपयुक्त रोजगारीसम्बन्धी भिसा आवश्यक पर्दछ ।

याद गर्नुहोस् : भिसा जारी हुने नहुने सम्बन्धमा अग्रिम रूपमा आश्वासन दिन सकिँदैन । त्यसकारण भिसा प्राप्त नहुन्जेल भ्रमणको आखिरी योजना नवनाइहालुहोला वा नन्सिफन्डेबल टिकट खरीद नगर्नुहोला ।

भिसा जारी शुल्क : यस किसिमको भिसाको लागि जारी शुल्क राखिएको छैन । तर आवेदेकहरूले भिसा अन्तर्वार्ताका लागि लाग्ने छुट्टै १५० डलर शुल्क भने नविल बैंकमा गई तिर्नुपर्दछ ।